

علم اسناد کا تعارف اور اُس کی حقیقت!

مولانا محمد اکمل جمال ڈوبی

مختص علوم حدیث، جامعہ

دین اسلام کا امتیاز ہے کہ اس کے تمام شرعی علوم اپنے کہنے والے کے ساتھ سند کے ذریعے قائم اور مربوط ہیں، اسی امتیازی خصوصیت کی بنیاد پر علوم اسلامیہ کی استنادی حیثیت نہایت مضبوط ہے، اس کے برعکس دوسرے ادیان اور مذاہب کے بنیادی عقائد سے لے کر عام علوم تک کی حیثیت نہ صرف مشکوک بلکہ ناقابل اعتماد ہے۔

اسناد کی تعریف

لغت میں اسناد سے مراد ہے: اونچی زمین، پہاڑ یا بلندی پر چڑھنا، نیچے سے اوپر جانا۔ (۱) عام اصطلاح میں ”رفع القول الی قائلہ“ یعنی قول کی نسبت اپنے کہنے والے کی طرف کرنے کا نام اسناد ہے۔

حدیث کی اصطلاح میں حافظ ابن جماعہ (۳۳۷ھ) اور علامہ طبری (۴۳۳ھ) نے اس کی تعریف ”هو رفع الحدیث الی قائلہ“، (۲) اور حافظ ابن حجر (۸۵۲ھ) اور علامہ سخاوی رحمہ اللہ (۹۰۲ھ) نے ”حکایة طریق المتن“، (۳) سے کی ہے، جن کا حاصل معنی تقریباً ایک نکلتا ہے، یعنی متن تک پہنچنا، کسی حدیث کی سند بیان کرنا، جبکہ سند سے مراد ہے راویوں کا وہ سلسلہ جو حدیث کے ابتدائی راوی سے لے کر رسول اللہ ﷺ کی ذات گرامی تک پہنچتا ہے۔ اس کی مثال امام بخاری رحمہ اللہ (۲۵۶ھ) کی اپنی صحیح میں بیان فرمودہ حدیث ہے:

”حدثنا مسدد، قال: حدثنا يحيى، عن شعبة، عن قتادة، عن أنس رضي الله عنه عن النبي صلى الله عليه وسلم قال: لا يؤمن أحدكم حتى يحب لأخيه ما يحب لنفسه.“ (۴)

مذکورہ مثال میں متن آپ ﷺ کا قول: ”لا يؤمن أحدكم“ حدیث ہے۔ طریق متن میں مذکور راوی یعنی مسدد، یحییٰ، شعبة، قتاده، اور انس ہیں۔ اسناد امام بخاری رحمہ اللہ کا یہ قول: ”حدثنا

ہزاروں راویانِ حدیث کے حالاتِ زندگی، حصولِ علم اور طلبِ علم کی ہمہ معلومات مرتب کر دیں، ثقہ اور ضعیف ہونے کے اعتبار سے ان کا فرق بتا دیا، ان کے درجات بنا کر سند کی چھان بین آسان کر دی، سند کی بنیاد پر حدیث کو پرکھنے اور قبول کرنے کے لیے اصول اور ضوابط مقرر کیے، جو اصولِ حدیث کے نام سے معروف ہیں۔

علمِ رجال کی تدوین کی وجہ یہ تھی کہ علمِ اسناد اور علمِ رجال کا آپس میں بڑا گہرا تعلق ہے۔ علمِ اسناد اس وقت سمجھ میں آتا ہے جب کہ رجال کی تفصیلات سامنے ہوں، اس لیے کہ حدیث کے خارجی نقد کی بنیاد علمِ روایت پر ہے، علمِ روایت کی اساس سند پر ہے اور سند کی اساس رجال پر ہے، رجال کی بنیاد پر حدیث کی سند کا تعین ہوگا اور سند کی بنیاد پر حدیث کے خارجی نقد پر بات ہوگی، جس کے نتیجے میں حدیث کا درجہ معلوم ہوگا۔ (۲۸)

علمِ رجال میں پھر علمِ جرح و تعدیل جو علمِ رجال کا ایک اہم شعبہ ہے، اس کا علمِ اسناد کے ساتھ نہایت مضبوط تعلق ہے، اس لیے کہ سند کے رجال سے متعلق عموماً دو پہلوؤں پر بحث آتے ہیں:

۱..... ایک پہلو خود رجال کے بارے میں معلومات، ان کی شخصیت، کردار اور ان کی ذات سے متعلق امور، جیسے: ان کے نام، کنیت، نسبت اور پیدائش و وفات کی تفصیلات، اور ان کے اساتذہ، تلامذہ اور طبقہ و درجہ کا تعین ہے، یہ علمِ رجال کا عام پہلو ہے۔

۲..... دوسرا پہلو سند کے کسی راوی حدیث کے قابلِ قبول یا ناقابلِ قبول ہونے کا فیصلہ، اس کے اصول و قواعد، اور ان اصول و قواعد کی روشنی میں بالآخر کسی راوی کے قابلِ قبول ہونے یا نہ ہونے کا فیصلہ جس فن کی روشنی میں کیا جاتا ہے، اس کو علمِ جرح و تعدیل کہا جاتا ہے۔

اسناد کی روایت اور مسلمانوں کی خصوصیت

احادیثِ رسول (ﷺ) کے متعلق محدثین کی احتیاط اور اہتمام کا مذکورہ بالا طرزِ عمل جو اسناد کے مطالبے کی شکل اختیار کر گیا، اس نے مسلمانوں میں احتیاط کا وہ ذوق پیدا کیا جو وقت کے ساتھ ساتھ ان کے علمی مزاج کا حصہ بن گیا، اور یہ ان کی فطرتِ ثانیہ بن گئی کہ جو علمی بات کسی کے سامنے کہی جائے پوری سند کے ساتھ کہی جائے۔

مسلمانوں کے ہاں نہ صرف علمِ حدیث، بلکہ تمام علوم و فنون میں سند کی روایت رواج پذیر ہو گئی، چنانچہ تمام تفسیری روایات، سیرت و مغازی کا ہر ہر واقعہ، قراءات کا ایک ایک طریق، اور فقہ کا ایک ایک جزئیہ سند کے ساتھ محفوظ ہے۔ اور یہ طرزِ عملِ علومِ دینیہ کے ساتھ ہی خاص نہ رہا، بلکہ ادب، شعر، بلاغت، صرف، نحو اور لغت سب کی سندیں محفوظ ہیں۔ سند کی مذکورہ روایت صرف مسلمانوں کی

سب سے اچھا وہ ہے جس کی عمر لمبی ہو اور اعمال نیک ہوں اور برا وہ ہے جس کی عمر لمبی ہو اور اعمال بد ہوں۔ (حضرت محمد ﷺ)

خصوصیت ہے، جس سے اللہ تعالیٰ نے اس اُمت کو نوازا ہے، کسی اور قوم کے ہاں اس کا تصور بھی نہیں۔
خطیب بغدادیؒ (۴۶۳ھ) امام محمد بن حاتم کے حوالے سے ذکر کرتے ہوئے رقم طراز ہیں:
”اللہ تعالیٰ نے اس اُمت کو اسناد کے اعزاز سے نوازا ہے، پہلے کی قدیم یا جدید، کسی
امت کے ہاں یہ خصوصیت نہیں، ان کے ہاں وہ صحیفے ہیں جن میں انہوں نے اپنی باتیں
ملائی ہیں، اور اپنی باتوں کو تورات و انجیل کے کلام سے جدا کرنے کا ان کے پاس کوئی
پیمانہ نہیں۔“ (۲۹)

علامہ ابن حزمؒ (۴۵۶ھ) نے بھی ”الفصل في الملل والأهواء والنحل“ میں اس پر
تفصیل سے کلام کیا ہے، جس کا خلاصہ یہ ہے:

”کسی قابلِ اعتماد راوی کا اپنے ہی جیسے راوی سے بات نقل کرتے ہوئے آپ ﷺ تک
پہنچانا، جس میں مذکورہ راوی اپنے استاذ کا نام اور نسب بھی بتائے، دونوں کی ذات،
صفات، زمانہ اور مکان بھی متعین ہوں، راویوں کی راست بازی اور سچائی بھی نمایاں ہو،
یہ تنہا مسلمانوں کی خصوصیت ہے۔“ (۳۰)

علامہ ابن تیمیہؒ (۷۲۸ھ) ”منہاج السنة“ میں رقم طراز ہیں:
”علم اسناد اور علم روایت۔ جس کی حیثیت علمِ درایت کے لیے زینے کی ہے۔ اللہ تعالیٰ نے
اس اُمت کی خصوصیت بنائی ہے، اس کے برعکس اہل کتاب اور اس اُمت کے راہ سے
بھٹکے ہوئے بدعتی فرقوں کے ہاں نقل کرنے کے لیے اسناد کا کوئی پیمانہ نہیں۔“ (۳۱)

اسناد صرف اہل اسلام اور اہل سنت پر اللہ تعالیٰ کا عظیم احسان ہے، جس سے وہ صحیح، غلط اور
سیدھے ٹیڑھے کا فرق کرتے ہیں۔ اس سے زیادہ تفصیل اور صراحت کے ساتھ اس کی وضاحت مولانا
رحمت اللہ کیرانویؒ (۱۳۰۸ھ) کی اظہار الحق میں ہے، انہوں نے اس سلسلے میں ایک پوری فصل
قائم فرمائی (۳۲) کہ اہل کتاب کے ساتھ عہدِ جدید اور عہدِ قدیم کی کتابوں کی کوئی سند نہیں۔ موصوف
توریت سے لے کر اناجیل مشہورہ تک کی ساری کتابوں پر انتہائی تفصیل کے ساتھ (۵۹) صفحات پر مشتمل
کلام کرنے کے بعد اس پوری بحث کے آخر میں لکھتے ہیں:

”مذکورہ تفصیل سے اس بات کی وضاحت ہوگئی کہ اہل کتاب کے پاس نہ عہدِ قدیم کی
کتابوں کی کوئی سند ہے اور نہ عہدِ جدید کی۔“ (۳۳)

سند کے فوائد

۱:..... سند کا سب سے بڑا فائدہ تو یہ ہے کہ راوی کا نام رسول اللہ ﷺ سے روایت کرنے

تم میں سے بہتر شخص وہ ہے جس سے اس بات کا اطمینان ہو کہ وہ برائی نہیں کرے گا۔ (حضرت محمد ﷺ)

- والوں کے ساتھ ہمیشہ پیوستہ رہتا ہے، اور رسول اللہ ﷺ کے ساتھ آدمی کی نسبت قائم ہو جاتی ہے۔
- ۲:..... مطابح کی ایجاد سے پہلے سند کا دوسرا فائدہ یہ ہوتا تھا کہ راوی کو گزشتہ تمام شیوخ کی یافت و دریافت اور تحقیقات کی نشر و اشاعت کا حق حاصل ہو جاتا تھا۔
- ۳:..... سند کا تیسرا فائدہ یہ ہے کہ سند جعل سازی سے حفاظت کی ضامن ہے۔ سند سے جعل سازی کی قلعی کھل جاتی ہے، اور سند اس بات کا شاہد ہے کہ اس کے تمام راوی قابل اعتماد ہیں۔ (۳۴)

حواشی و حوالہ جات

- ۱:- القاموس المحیط: ۳۷، لسان العرب: ۱۲۱/۳
- ۲:- المنہل الروی: ۸۱/۱، الخلاصۃ فی أصول الحدیث للطیبی: ۳۳
- ۳:- نزہۃ النظر للمحافظ ابن حجر: ۳۳، فتح المغیث للسخاوی: ۱۴/۱
- ۴:- صحیح بخاری، کتاب الایمان: ۱۲/۱
- ۵:- توجیہ النظر لظاہر الجزائری: ۲۵، والا سناد من الدین لابی عدۃ: ۱۴
- ۶:- جیسے کہتے ہیں: ”هذا الطريق مروی من طریق الثوری: أي من سنده“، المیسر فی علم الرجال، ماجد الغوری: ۱۶۰
- ۷:- ”والوجه“، جیسا محدثین کا قول: ”هذا الحدیث حسن غریب من هذا الوجه“، اسی آخری تعبیر کا استعمال امام ترمذی رحمہ اللہ نے اپنی ”جامع ترمذی“ میں زیادہ کیا ہے۔ المیسر فی علم الرجال، ماجد الغوری: ۱۶۰
- ۸:- ادب اللماۃ والاستیلاء: ۷
- ۹:- مقدمہ صحیح مسلم: ۱۲/۱
- ۱۰:- معرفۃ علوم الحدیث، حاکم، ص: ۶
- ۱۱:- مرقاۃ المفاتیح: ۲۱۸/۱، الاسناد من الدین: ۳۰
- ۱۲:- محاضرات حدیث: ۲۱۷، ڈاکٹر محمود احمد غازی
- ۱۳:- فہرس الفہارس والآثار للکفائی: ۸۰/۱
- ۱۴:- مقدمہ صحیح مسلم: ۱۵/۱، وابن عدی: الکامل: ۳۹/۱، ابن حبان: الحجر و حین من الحدیث: ۲/۲
- ۱۵:- مقدمہ صحیح مسلم: ۱۳/۱
- ۱۶:- شرح علل الترمذی لابن رجب: ۲۵۵/۱
- ۱۷:- ابن عدی: ۱۵۷/۱
- ۱۸:- مقدمہ ابن الصلاح: ۳۸/۱
- ۱۹:- ابن عدی: الکامل: ۵۱/۱
- ۲۰:- مقدمہ سابق: ۵۱/۱
- ۲۱:- الحدیث الفاصل: ۱۲/۱، بحوث فی تاریخ السنۃ المشرقة: ۵۰
- ۲۲:- حاکم معرفۃ علوم الحدیث: ۶
- ۲۳:- مقدمہ صحیح مسلم: ۱۵/۱
- ۲۴:- مقدمہ صحیح مسلم: ۱۳/۱
- ۲۵:- ابن حبان: الحجر و حین من الحدیث: ۹/۱
- ۲۶:- الا جوبۃ الفاضلۃ: ۱۵۰
- ۲۷:- محاضرات حدیث: ۲۲۳
- ۲۸:- محاضرات حدیث: ۱۸۳-۱۸۵
- ۲۹:- شرف اصحاب الحدیث: ۴۰- خطیب بغدادی، فتح المغیث للسخاوی: ۳۳۱/۱
- ۳۰:- الفصل فی الملل والاهواء والنحل لابی محمد بن حزم: ۸۲-۸۳
- ۳۱:- مجموعہ فتاویٰ شیخ الاسلام ابن تیمیہ: ۹/۱، وأيضاً: منہاج السنۃ النبویہ: ۷/۷
- ۳۲:- اظہار الحق: ۱۰۹-۱۶۷/۱
- ۳۳:- مقدمہ فوائد جامعۃ شرح بحالۃ نافعۃ: ۵۵-۵۶، مولانا ڈاکٹر عبدالعلیم چشتی

